

1. Ejjew Nidhku Ftit Iehor

Tinn tinn – tinn tinn; sa jibda x-show, sa jibda;
hames xelini huwa l-prezz tad-dhul:
Anton ser jerga' jidher: din id-darba
mhux liebes t'Arlekkin, b'wiċċu mibdul,

B'xaghru mqanfed, miżbugħ, iżda kif jimxi
go Kingsway – meta m'hemmx xi traffic jam, -
bl-ilbies minn ta' kull jum, bid-daħka f'wiċċu,
“Ejjew nidhku ftit iehor” il-programm.

Ha nidhku, hbieb, ha nidhku daħka fina
bin-nies u bina, iżda l-aktar bina;
kull tant daħka bħal din, bil-qalb midhuka
sal-vixxi, s'isfel nett, tista' sservina

Aktar minn diskors kbir jew panegirku,
jew minn lamentazzjoni u elegija;
in-noti sbieħ ta' daħka fina fina
joghġbu 'l-widnejn daqs dawk ta' sinfonija.

Kemm huwa aħjar li fis tinfexx tiddieħak
minn flok tiddispra f'nofs l-aqwa tragedja!
Kemm huwa aħjar li, flok ma tibki tidhak,
u ddaħhak lill-ohrajn, tagħmel kummiedja!

Kemm tiswa ċajta u daħka f'wiċċ l-imħallef,
kemm tiswa ċajta ġewwa l-parlament!
kemm hawn erwieħ ifittxu xi tbissima
li ttaffi ftit in-nar tad-disprament!

Id-daħk m'huwiex pastas, iżda tifsira
ta' dak li thoss il-qalb, daqs it-tnehid;
il-biki u d-daħk aħwa, wlied tewmija
tal-qalb li dak li thoss tixtieq li tghid.

Aktar mill-biki d-daħk universali:
hu jgħaqqad lill-bnedmin aktar flimkien;
sakemm tidhak in-nies u trid min jidhak,
aktar il-paċl ttul ma' tul iż-żmien.

Nittama tidhku ftit bil-programm tiegħi;
jien ngħid għalija dhakt, fid-daħk intlift;
jekk intom ma tidhkux, jew ta' Frankuni
jien qbadt it-triq, jew intom dik tal-Lift!